

Noyabrın 4-də Milli Məclisin Elm və təhsil komitəsinin iclası keçirilib.

AZƏRTAC xəbər verir ki, komitənin sədri Bəxtiyar Əliyev gündəliyə 2 məsələnin daxil edildiyini diqqətə çatdırıb.

Komitə sədri əvvəlcə "Elektron imza və elektron sənəd haqqında" Azərbaycan Respublikasının Qanununda dəyişiklik edilməsi barədə" qanun layihəsini ikinci oxunuşda təqdim edib. O bildirib ki, sənəd ölkə Prezidentinin müvafiq sərəncamı ilə təsdiq edilmiş "Açıq hökumətin təşviqinə dair 2020-2022-ci illər üçün Milli Fəaliyyət Planı"nın 4.2-ci bəndinə əsasən hazırlanıb. Belə ki, Milli Fəaliyyət Planının 4.2-ci bəndinə görə, dövlət xidmətinin göstərilməsi üçün zəruri olan sənəd və ya məlumat dövrlər dövlət qurumunda mövcud olduğu halda, həmin sənədin və ya məlumatın vətəndaşdan tələb edilmədən Elektron Hökumət İnformasiya Sistemi vəsitəsilə müvafiq dövlət quru-

Elm və təhsil komitəsinin iclası

mundan alınması təmin edilir. Bununla əlaqədar "Elektron imza və elektron sənəd haqqında" qanuna müvafiq dəyişiklik teklif olunur. Dəyişiklik vətəndaşların sənəd və ya məlumatın toplanması və təqdim edilməsi ilə bağlı problemlərinin aradan qaldırılmasına, vətəndaş məmənluğunu artırılmasına, ölkədə Elektron Hökumət İnformasiya Sisteminin funksionallığının daha da yüksəldilməsinə və qurumlararası elektron integrasiyanın güclənməsinə xidmət edir.

Sonra komitə sədri gündəliyin ikinci məsələsi - Azərbaycan Respublikasının Əmək Məcəlləsində, Aile Məcəlləsində, Cinayət Məcəlləsində, Cinayət-Prosessual Məcəlləsində, "Uşaq hüquqları haqqında", "Vəkillər və vəkillik fəaliyyəti haqqında", "Təhsil haqqında", "Sosial xidmət haqqında",

"Azərbaycan Respublikasında dövlət daktiloskopik və genom qeydiyyatı haqqında" və "Ümumi təhsil haqqında" qanunlarda dəyişiklik edilməsi barədə qanun layihəsi (birinci oxunuş) ilə bağlı məlumat verib.

Diqqətə çatdırılbı ki, qanun layihəsi "Uşaqların cinsi istismardan və cinsi zorakılıqdan müdafiəsi haqqında" Avropa Şurası Konvensiyasının təsdiq edilməsi barədə" Azərbaycan Respublikasının 2019-cu il 22 oktyabr tarixli Qanununun icrası ilə əlaqədar hazırlanıb. Layihədə təqdim edilmiş qanunlara və məcəllələrə təklif edilən dəyişikliklər konvensiyaya uyğun olaraq qabaqlayıcı tədbirlər, qurbanlara yardım və müdafiə cinayət hüququ normalarından irəli gələn öhdəliklərin milli qanunvericilikdə yerinə yetirilməsini nəzərdə tutur.

Komitə sədri bildirib ki, təklif edilən dəyişikliklərə uşaqların cinsi istismarının və onlara qarşı cinsi zorakılığın bütün formalarının qarşısının alınması, belə zorakılığın qurbanı olmuş şəxslərə yardımın göstəriləməsi nəzərdə tutulur.

Eyni zamanda uşaqlarla işləyənlərə dair qoyulan tələblər, hüquqi şəxslərə dair cinayət hüququnun tətbiqi, valideynlik hüququndan məhrumetmə, yetkinlik yaşına çatmayan şəxslərin dairesinin müəyyənəşdirilməsi, uşaqların müdafiəsi ilə bağlı məsələlər öz əksini təpib. Bəxtiyar Əliyev bununla bağlı qabaqlayıcı tədbirlərin əhəmiyyətindən, maarifləndirmə işinin vacibliyindən danışıb.

Bu sahənin dövlət tərəfindən diqqətdə saxlandığını söyləyib.

Sonra Parlament Aparatının Sosial qanunvericilik şöbəsinin müdürü Adil Vəliyev çıxış edə-

rək adıçəkilən məcəllələrdə və qanunlarda nəzərdə tutulan dəyişikliklərin mahiyyəti barədə məlumat verib. O, qanun layihəsində 81 maddəyə əlavə və dəyişikliyin teklif edildiyini bildirib, dəyişikliklərin şəxsiyyətin cinsi toxunulmazlığı və cinsi azadlığı əleyhinə olan əməllerin qarşısının alınmasına yönəldiyini söyləyib.

Müzakirələr zamanı komitənin sədr müavini Musa Qasımlı, üzvləri Etibar Əliyev, Ceyhun Məmmədov, Anar İsgəndərov, Kamilə Əliyeva, Təmam Cəfərova və Fatma Yıldırım çıxış edərək təqdim olunan qanun layihələri barədə fikirlərini açıqlayıb, qeyd və təkliflərini səsləndiriblər.

Iclasın sonunda gündəliyə daxil edilən hər iki qanun layihəsi Milli Məclisin plenar iclasına tövsiyə olunub.

Tədbirdə komitə üzvləri Ülvüyyə Ağayeva, Afət Həsənova, Pərvin Kərimzadə və digər rəsmi şəxslər iştirak ediblər.